



**முக்கிமலை ஊர் கோயமுத்தூர் வாழ் மக்கள் நல மன்றம்
நிர்வாகக் குழு கூட்டம்
18-5-2025**

சங்கத்தின் மே மாத நிர்வாக குழு கூட்டம் 18-5-2025 அன்று ஆன்லைன் மற்றும் நேர் சந்திப்பு முறையில் மாலை 3 மணி முதல் 4 மணி வரை நடத்தப்பட்டது. ஆன்லைன் முறையில் சிலர் தொடர்பு கொண்டாலும், பல அங்கத்தினர்கள் தொடர்பு கொள்ள முடியவில்லை. இருப்பினும் பலர் சங்க தீர்மானங்களுக்கு தங்கள் ஒப்புதல் வழங்குவதாக தெரிவித்தனர்.

அங்கத்தினர்களின் நேர் சந்திப்பு கோயமுத்தூர் பெரியநாயக்கன்பாளையத்தில் அமைந்துள்ள குன்னாமை நிலையத்தில் மாலை 2.30 மணி முதல் 4.30 பணி வரை நடைபெற்றது. நேரில் கலந்து கொண்ட அங்கத்தினர்கள் வருமாறு.

திரு J. சந்திரன் – தலைவர்
திரு K. அரசு - உப தலைவர்
திரு R. சுப்பிரமணி – செயலாளர்,
திரு B. சுகாதேவன் – பொருளாளர்
திரு K. நஞ்சுண்டன் – புரவலர்
திரு B ஜோகி- புரவலர்
திரு M N G மணி – புரவலர்
திரு B ஆனந்தகுமார் - உறுப்பினர்



கூட்டம் தொடங்குவதற்கு முன்னதாக, நமது ஊரில் சமீபத்தில் இறைவனடி சேர்ந்த திருமதி ஜானி ஆரி அவர்களுக்கும், நமது முக்கிமலை சகோதரி திருமதி சரோஜி அம்மாள் (ஒசஹட்டி) அவர்களுக்கும் அனைவரும் மவுன அஞ்சலி செலுத்தினர்.

தொடர்ந்து, சங்கத்தின் தலைவர் திரு J சந்திரன் அவர்கள் அனைவரையும் வரவேற்று, வரும் மாதங்களில் எவ்வித நிகழ்வுகள் நடத்தலாம் என்பதற்கு அங்கத்தினர்களின் ஆலோசனையை தெரிவிக்குமாறு கேட்டுக் கொண்டார்.

கூட்டத்தில் நடந்த கலந்துரையாடலின் சுருக்கமும், பரிந்துரைக்கப்பட்ட தீர்மானங்களும் கீழே கொடுக்கப்பட்டுள்ளன.

உறுப்பினர் வருட சந்தா:

கூட்டம் நடந்த 18-5-2025 வரை சங்கத்தின் 24 உறுப்பினர்கள் தங்களது முழு வருட சந்தாவையும் செலுத்தி இருக்கின்றனர் என்ற தகவல் பகிரப்பட்டது. அந்த உறுப்பினர்கள் வருமாறு:

1. T1 - MNG மணி,
2. T2 - K ராமச்சந்திரன்,
3. T2 - R பிரதீப்,
4. T3 - Dr N ராஜன்,
5. T4 - Dr N சுகுமாரன்,
6. T5 - J சந்திரன்
7. T5 - C சோமசுந்தரம்,
8. T6 - K சந்திர கவுடர்,
9. T7 - B ஆனந்தகுமார்,
10. T8 - L பெள்ளி,
11. T9 - K நஞ்சுண்டன்,
12. T10 - KK ராமா கவுடர்,
13. T12 - B ஜோகி,
14. T13 - J ரவிக்குமார்,
15. T14 - K அரசு,
16. T14 - A மகேஷ் குமார்,
17. T15 - K மணி,
18. T16 - R சுப்பிரமணி,
19. T17 - B பீமன்,
20. T17 - B ராஜேஷ்,
21. T18 - B பிரபு,
22. T19 - J B சண்முகம்
23. T20 - பார்வதி கணேசன்
24. T21 - B சுகாதேவன்

மற்ற உறுப்பினர்களும் விரைவில் சந்தா செலுத்தும் படி நினைவுறுத்த வேண்டும் என்றும் தீர்மானிக்கப்பட்டது.

வருடாந்திர ஆண்டு விழா:

நமது சங்கத்தின் பதவியேற்பு விழா 11-8-2024 அன்று வீரபாண்டி மீரா மஹாலில் விமரிசையாக நடைபெற்றது. சங்கம் தொடங்கி சரியாக ஒரு வருடம் முடிவதை முன்னிறுத்தி, இந்த வருடமும் நமது அங்கத்தினர்கள் மற்றும் அவர்களின் குடும்ப சொந்தங்கள் ஒன்று சேரும் வகையில் 10-8-2025 ஞாயிற்றுக்கிழமை அன்று வீரபாண்டி மீரா மஹாலில் ஆண்டு விழா நடத்தலாம் என்று உத்தேசிக்கப்பட்டது. மகா சிவராத்திரி விழா ஒவ்வொரு வருடமும் நமது ஊரில் சிறப்பாக கொண்டாட வேண்டும் என்ற தீர்மானத்தை தொடர்ந்து, வருடாந்திர ஆண்டு விழா கோவையில் நடத்தலாம் என்றும் பரிந்துரைக்கப்பட்டது. அங்கத்தினர் அனைவரும் ஆகஸ்ட் 10 ஆம் தேதி தங்கள் குடும்பத்துடன் இந்த விழாவில் கலந்து கொள்ளுமாறு கேட்டுக் கொள்ளப்படுகிறார்கள். விழா பற்றிய விவரங்கள் வரும் நாட்களில் திட்டமிடப்படும்.

கல்வி உதவித்தொகை:

நமது கல்வி உதவித் தொகை மூலம், மேல்நிலைப்பள்ளி முடிக்கும் குழந்தைகளுக்கு ரூபாய் 5,000 உதவித்தொகை வழங்கலாம் என்ற திட்டம் பற்றி அனைவரும் அறிவீர்கள். பிளஸ் 2 படிக்கும் குழந்தைகள் அந்த வருடம் இல்லை என்றால், மற்ற பகுப்புகளில் படிக்கும் குழந்தைகளும் இந்த திட்டத்திற்கு தேர்வு செய்யலாம் என்று ஏற்கனவே முடிவு செய்ததன்படி, எட்டாவது வகுப்பு முதல் பன்னிரண்டாவது வகுப்பு வரை உங்கள் குழந்தைகள் படித்துக் கொண்டிருந்தால், அந்த தகவலை சங்க செயலாளருக்கு தெரிவிக்கவும். பெறப்படும் விண்ணப்பங்களை அடிப்படையாகக் கொண்டு கல்வி மற்றும் நிதி மேலாண்மை குழு, உதவி தொகைக்கான தேர்வு செய்யும் என்பதையும் தெரிவித்துக் கொள்கிறோம்.

கோவில் தரிசனம்:

நமது ஆண்டு விழா நடப்பதற்கு முன்பாக, அவிநாசியில் உள்ள அருள்மிகு அவினாசிலிங்கேஸ்வரர் கோயிலுக்கு நமது அங்கத்தினர்கள் சென்று, நமது முன்னோர்களுக்கு தர்ப்பணம் கொடுக்கும் பூஜை நடத்தி, நமது நன்றி கடனை செலுத்தலாம் என்பது பெரும் வாரியான அங்கத்திரங்களின் கோரிக்கையாக உள்ளது. காலையில் புறப்பட்டு கோயிலுக்கு 10 மணிக்கு முன்பாக சென்று, அன்று மதியம் 12 மணிக்கு முன்பாக பூஜை நடத்தி, மதிய உணவு உண்டு, பின்பு நம் இல்லங்களுக்கு திரும்பலாம் என்று பரிந்துரைக்கப்பட்டது. அனைவருக்கும் வசதியாக 13-7-2025 ஞாயிற்றுக்கிழமை, அன்று இந்த கோயில் தரிசனம் மேற்கொள்ளலாம் என்றும் பரிந்துரைக்கப்பட்டது.

நமது முக்கிமலை ஊர் மற்றும் கோவையிலிருந்து செல்லும் நண்பர்களுக்கு வாகன வசதியும் ஏற்பாடு செய்யப்படும். கோயில் என்பதால் அன்பர்கள் தங்களால் முடிந்த காணிக்கையும் இந்த பயணத்துக்கு செலுத்தலாம் என்றும் முடிவு செய்யப்பட்டது. இந்த

பிரயாணம் பற்றிய முழு விபரங்கள் வரும் வாரங்களில் தீர்மானிக்கப்படும். அனைத்து அங்கத்தினர்களும் பங்கேற்க வேண்டும் என்பதே சங்கத்தின் வேண்டுகோள்.

இருப்பினும் சரியான திட்டமிடுவதற்காக, உங்கள் இல்லத்தில் இருந்து எத்தனை பேர் இந்த கோவில் தரிசனத்தில் கலந்து கொள்கின்றீர்கள் என்ற தகவலை சங்கப் பொருளாளர் திரு B சகாதேவன் அவர்களுக்கு ஜூன் மாத முதல் வாரத்திற்குள் தெரிவிக்குமாறு கேட்டுக்கொள்கிறோம்.

ஜூலை மாத நிர்வாக குழு கூட்டம்:

நமது நிர்வாக குழு கூட்டம் அவ்வப்பொழுது நமது ஊரில் நடத்தலாம் என்பது ஏற்கனவே பரிந்துரைக்கப்பட்டது. அதுவும் முக்கியமான கலாச்சார விழாக்களுடன் சேர்த்து நடக்கும் பொழுது, அங்கத்தினர்கள் அந்த விழாவில் கலந்து கொள்ளும் சந்தர்ப்பமும் கிடைக்கும் என்றும் பெருவாரியான அங்கத்தினர்கள் குறிப்பிட்டனர். 23-7-2025 அன்று நமது ஊரில் தெவ்வா பண்டிகை நடக்கின்றது. அன்றைய நாளில் நமது அங்கத்தினர்கள் ஊரில் கோயிலில் தரிசனம் செய்து, பின்பு கூட்டம் நடத்தலாம் என்றும் முடிவு செய்யப்பட்டது. காலையில் ஊருக்கு சென்று, மாலை கோவை திரும்புவதற்கான வாகன வசதியும் செய்யப்படும். 23-7-2025 ஞாயிற்றுக்கிழமை இல்லை என்றாலும், இந்த விழாவின் முக்கியத்துவம் கருதி அன்றைக்கு கூட்டம் நடத்தலாம் என்று முடிவு செய்யப்பட்டது. நேரில் கலந்து கொள்ள முடிந்த நிர்வாக குழு அங்கத்தினர்கள் செயலாளரை தொடர்பு கொள்ளும்படி கேட்டுக்கொள்கிறோம். நேரில் கலந்து கொள்ள முடியாதவர்கள், இன்டர்நெட் வலிமையை பொறுத்து, ஆன்லைன் முறையிலும் கலந்து கொள்ளலாம்.

செலவினங்களுக்கு ஒப்புதல்:

நிர்வாக குழு கீழ்க்கண்ட செலவினங்களுக்கு ஒப்புதல் வழங்கியது:

4-5-2025 கோவில் பூஜை – ரூபாய் 465

4-5-2025 ரத நிகழ்வுக்கு செலவினங்கள் – ரூபாய் 1,300

4-5-2025 ரத நிகழ்வில் செலுத்திய காணிக்கை – ரூபாய் 500

தூனேரி கோவில் கும்பாபிஷேகத்திற்கு செலுத்திய காணிக்கை – ரூபாய் 500

ஒசஹட்டி சரோஜி அம்மாள் மறைவிற்கு ஊர் அங்கத்தினர்கள் கலந்து கொண்ட வண்டி வாடகை – ரூபாய் 1,000

ஒசஹட்டி சரோஜி அம்மாள் மறைவிற்கு கோவை அங்கத்தினர்கள் கலந்து கொண்ட வண்டி வாடகை – ரூபாய் 3,800

முக்கியமான செலவினங்களுக்காக ஊர் சொந்தங்களுக்கு அளிக்கப்பட்ட முன்பணம் - ரூபாய் 5,000

இந்த செலவினங்கள் மற்றும் ஊருக்கு கொடுக்கப்படும் முன் பணம் போக, சங்கத்தின் வங்கி கணக்கில் ரூபாய் 55,935 இருக்கும்.

வைப்பு நிதிக்கான வட்டி:

நமது வைப்புத்தொகை 15 லட்சம் ஆனது சென்ற நிதியாண்டில் ஐந்து தவணைகளில் வங்கிக்கு செலுத்தி இருக்கின்றோம். அதன் விவரங்கள் வருமாறு: 14-8-2024 - 5 லட்சம், 21-8-2024 - 5 லட்சம், 20-9-2024 - 2 லட்சம், 15-10-2024 - 2 லட்சம், 17-1-2025 - 1 லட்சம். இந்த ஐந்து தவணை வைப்புநிதிகளில், முதல் நான்கு வைப்பு நிதிகளும், இந்த நிதியாண்டு 2025-2026 இல் முதிர்ச்சி பெறுகிறது. அதன் மூலம் இந்த நிதியாண்டில் நமது சங்கத்திற்கு ரூபாய் 1,31,820 வட்டி தொகை கிடைக்கும் என்பதை தெரிவித்துக் கொள்கிறோம். இந்த நிதியாண்டு நமது வங்கி கணக்கில் பெறப்படும் வட்டி விவரங்கள் வருமாறு: 15-11-2025 - வட்டி ரூபாய் 47,094, 22-11-2025 - ரூபாய் 47,094, 21-12-2025 - ரூபாய் 18,838, 15-1-2026 - ரூபாய் 18,794.

ஐந்தாவது வைப்பு நிதியான ரூபாய் ஒரு லட்சத்திற்கு 17-4-2026 அன்று வட்டியாக ரூபாய் 9,397 பெறப்படும். இந்த வைப்பு நிதி மேற்கண்ட தேதிகளில் முதிர்ச்சி அடையும் பொழுது, தேவையான செலவினங்களை தாண்டி, உபரியாக இருக்கும் தொகையை மீண்டும் வைப்பு நிதியில் சேர்க்கும் பொழுது, ஒவ்வொரு வருடமும் சங்கத்திற்கு கிடைக்கும் வட்டியானது சங்கத்திற்கு வலிமை சேர்க்கும் என்பதையும் அங்கத்தினார்கள் குறிப்பிட்டனர்.

சங்கத்தின் உப தலைவர் திரு K. அரசு அவர்கள் நன்றி தெரிவிக்க நிர்வாக குழு கூட்டம் இனிதாக நடந்தேறியது.